




தமிழ்நாடு முதலமைச்சர் மு.க. ஸ்டாலின் அவர்கள் நேற்று முன்தினம் (9.3.2024) சென்னை, அண்ணா அறிவாலயத்தில், முத்தமிழறிஞர் கலைஞர் அவர்களின் நூற்றாண்டை முன்னிட்டு, கலைஞர் தமிழ் ஆய்வு இருக்கை சார்பில் கலைஞர் தமிழ் குறித்து தயாரிக்கப்பட்ட 100 நூல்களை வெளியிட்டு, நூலாசிரியர்களுக்கு பொன்னாடை அணிவித்து சிறப்பு செய்து, அவர்களுடன் முதலமைச்சர் அவர்கள் குழு புகைப்படம் எடுத்துக் கொண்டார்.


நாடாளுமன்றத் தேர்தல் - 2024



சென்னை, அண்ணா அறிவாலயத்தில், நேற்று முன்தினம் (9.3.2024) திராவிட முன்னேற்றக் கழகத்திற்கும் காங்கிரஸ் கட்சிக்கும் இடையே நாடாளுமன்ற மக்களவை தேர்தலுக்கான தொகுதி உடன்படிக்கையில் கழகத் தலைவரும், தமிழ்நாடு முதலமைச்சருமான மு.க. ஸ்டாலின் அவர்களும், தமிழ்நாடு காங்கிரஸ் கமிட்டித் தலைவர் கு.செல்வபெருந்தகை அவர்களும் கையெழுத்திட்டனர். இந்திகழுவின்போது, கழகப் பொதுச் செயலாளரும், நீர்வளத்துறை அமைச்சருமான துரைமுருகன், கழகப் பொருளாளரும், நாடாளுமன்ற உறுப்பினருமான டி.ஆர். பாஸு, துணை பொதுச் செயலாளர் முன்னாள் அமைச்சர் முனைவர் க.பொன்முடி, பொதுப்பணித் துறை அமைச்சர் எ.வ. வேலு, வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம், நாடாளுமன்ற உறுப்பினர் திருச்சி சிவா, காங்கிரஸ் கட்சியின் பொதுச்செயலாளர் கே.சி.வேணுகோபால், பேச்சுவார்த்தை குழு ஒருங்கிணைப்பாளர் முகுல் வாஸ்னிக், காங்கிரஸ் கட்சியின் தமிழக பொறுப்பாளர் அஜேய்குமார், காங்கிரஸ் சட்டமன்ற கட்சித் தலைவர் எஸ். ராஜேஷ் குமார் மற்றும் காங்கிரஸ் கட்சியின் நிர்வாகிகள் உள்ளனர்.

நடைபெற உள்ள நாடாளுமன்ற பொதுத் தேர்தலில், திராவிட முன்னேற்றக் கழகத் தலைவர் மு.க.ஸ்டாலின் அவர்களும் - தமிழ்நாடு காங்கிரஸ் கட்சியின் தலைவர் கு.செல்வபெருந்தகை அவர்களும் இன்று (9-3-2024) தொகுதி உடன்பாடுகள் குறித்து கலந்து பேசியதில், காங்கிரஸ் கட்சி, தமிழகத்தில் 9 (ஒன்பது) நாடாளுமன்றத் தொகுதிகளிலும் - புதுச்சேரி நாடாளுமன்றத் தொகுதியும் என மொத்தம் 10 (பத்து) தொகுதிகளை பங்கிட்டுக் கொள்வதென முடிவு செய்யப்பட்டது.


(கு. செல்வபெருந்தகை)
தலைவர்,
தமிழ்நாடு காங்கிரஸ் கமிட்டி


(மு.க.ஸ்டாலின்)
தலைவர்,
தி.மு.க.

காவல்துறை சார்பில் நடமாடும் கட்டளை - கட்டுப்பாட்டு மைய வாகனங்களின் செயல்பாடுகள்! முதலமைச்சர் மு.க.ஸ்டாலின் தொடங்கி வைத்தார்!

சென்னை, மார்ச் 11- தமிழ்நாடு முதலமைச்சர் மு.க.ஸ்டாலின் அவர்கள் 8.3.2024 அன்று தலைமைச் செயலகத்தில், காவல்துறை சார்பில் 4 நடமாடும் கட்டளை மற்றும் கட்டுப்பாட்டு மைய வாகனங்களின் செயல்பாட்டினை தொடங்கி வைக்கும் விதமாக, அவ்வாகனங்களுக்கான சாவியினை

சென்னை பெருநகர காவல் ஆணையர் சந்தீப் ராய் ரத் தோர், அவர்களிடம் வழங்கினார். நவீன தொழில்நுட்பங்களை கொண்டு உள்நாட்டு பாதுகாப்பு சவால்களை காவல்துறை அதிகாரிகள் திறம்பட கையாளுவதற்காக மாநில காவல் படைகளின் நவீன மயமாக்கல்

(Modernisation of Police Force) திட்டத்தின் கீழ் 93.50 கோடி ரூபாய் மதிப்பீட்டில் மெகா கிட்டி திட்டம் உருவாக்கப்பட்டுள்ளது. இந்தத் திட்டத்தின் கீழ், 1030 இடங்களில் கட்டளை மற்றும் கட்டுப்பாட்டு மையத்துடன் நிறுவப்பட்ட 3090 Artificial Intelligence - ஆல் இயங்கும் CCTV கேமராக்கள், 753

வாகன கண்காணிப்பு சாதனங்கள், 7 வான்வழி கண்காணிப்பு டிரோன்கள் மற்றும் 7 நடமாடும் கட்டளை மற்றும் கட்டுப்பாட்டு மைய வாகனங்கள் ஆகியவற்றை ஒருங்கிணைப்பதன் மூலம் நகரம் முழுவதும் விரிவான கண்காணிப்பு உறுதி செய்யப்படுகிறது. அதன் முதற்கட்டமாக, 4

நடமாடும் கட்டளை மற்றும் கட்டுப்பாட்டு மைய வாகனங்கள் (Mobile Command and Control Centre - MCCC) நகர கண்காணிப்புக்காக பயன்படுத்த தயாராக உள்ளது. மேலும், 2250 கேமராக்கள் மற்றும் 650 வாகனங்கள் நிகழ்நேர கண்காணிப்பிற்காக தானியங்கி வாகன இருப்பிட அமைப்புடன்

(Automatic Vehicle Location System - AVLS) நிறுவப்பட்டுள்ளன. சென்னை பெருநகர காவல் நிலையங்களில் உள்ள ஒருங்கிணைந்த கட்டளை மற்றும் கட்டுப்பாட்டு மையத்திற்கு, நடமாடும் கட்டளை மற்றும் கட்டுப்பாட்டு மைய வாகனத்தில் பொருத்தப்பட்டுள்ள டிரோன்கள் மற்றும் CCTV கேமராக்கள் நிகழ்நேர வீடியோ பதிவுகளை அனுப்புகின்றன. MCCC வாகனங்கள் நகரம் முழுவதும் முக்கியமான பொதுக் கூட்டங்கள், போராட்டங்கள் மற்றும் சட்டம் ஒழுங்கு

பிரச்சனை ஏற்படும் இடங்களில் நிறுத்தப்பட்டு நிகழ்நேர வீடியோவை பதிவு செய்ய தேவைக்கேற்ப பயன்படுத்தப்படும். நடமாடும் கட்டளை மற்றும் கட்டுப்பாட்டு மைய வாகனத்தில் நிலை நிறுத்தப்பட்டுள்ள இரண்டு நைட் விசுன் டிரோன்கள், ஒருங்கிணைந்த கேமராக்கள் மற்றும் ஒலிப்பெருக்கி அமைப்புகள் மேம்பட்ட குழிநிலை விழிப்புணர் விற்கான வான்வழி பார்வையை வழங்குகின்றன மற்றும் போக்குவரத்து நெரி

சலை கண் காணித்து சரி செய்யவும் பயன்படுத்தப்படும். இந்த அம்சங்கள் அவசர காலங்களில் திறமையான தகவல்தொடர்புக்கு பயன்படும். இந்த நிகழ்ச்சியில், உள், மதுவிலக்கு மற்றும் ஆயத்திற வைத் துறை முதன்மைச் செயலாளர் திருமதி டி. அமுதா, காவல்துறை தலைமை இயக்குநர் சங்கர் ஜிவால், காவல்துறை தலைவர் (தெற்கு மண்டலம்) பிரேம் ஆனந்த் சிங்ஹா ஆகியோர் கலந்து கொண்டனர்.

திருவெறும்பூர் தெற்கு ஒன்றியத்தில் கலைஞர் நூற்றாண்டு விழா - பொதுக்கூடம்!

அமைச்சர்கள் ஐ.பெரியசாமி - அன்பில் மகேஸ் பொய்யாமொழி சிறப்புரை!

திருச்சி, மார்ச் 11- திருச்சி தெற்கு மாவட்ட தி.மு.க. சார்பில் கலைஞர் நூற்றாண்டு விழா, முதல்வர் மு.க.ஸ்டாலின் பிறந்த நாள் விழா மற்றும் பட்டஜேட் சாதனை விளக்கம் என முப்பெரும் விழா பொதுக் கூட்டம் திருவெறும்பூர் தெற்கு ஒன்றியச் செயலாளர் கங்காதரன் தலைமை வகித்தார்.

தலைமை பொதுக்குழு உறுப்பினரும் ஒன்றிய குழு துணை தலைவருமான நவ்ஸ்பட்டு சண்முகம், பொருளாளர் பால்கர் ஆகியோர் முன்னிலை வகித்தனர்.

பொதுக்கூட்டத்தில் சிறப்பு விருந்தினராக திமுக துணை பொதுச்செயலாளர் தமிழக ஊரக வளர்ச்சித் துறை மற்றும் உள்ளாட்சித் துறை அமைச்சருமான ஐ.பெரியசாமி, திருச்சி தெற்கு மாவட்ட கழக செயலாளர் பள்ளி கல்வித்துறை அமைச்சருமான அன்பில் மகேஸ் பொய்யாமொழி பேசியதாவது:-

திருச்சி மாவட்டத்தில் தி.மு.க.வை வளர்த்தெடுத்த முன்னாள் அமைச்சரும், ஒருங்கிணைந்த திருச்சி மாவட்டத்தின் செயலாளர்

ருமான அன்பில் தர்மலிங்கத்தின் 31ஆம் ஆண்டு நினைவு நாளை நாம் அனுசரிக்கின்றோம். இந்த கூட்டத்திற்கு வருகை புரிந்துள்ள அமைச்சர் ஐ.பெரியசாமி, கலைஞர், அன்பில் தர்மலிங்கத்துடன் நீண்ட நெடிய நட்புள்ளவர், கழக துணைப் பொதுச் செயலாளர், ஒரு அமைச்சர் எவ்வாறு நடந்து கொள்ள வேண்டும், என்பதற்கு பெரியசாமி போன்ற மூத்தவர்கள் தான் எங்களுக்கு எடுத்துக்காட்டாக விளங்குகின்றனர். அவர் இந்த கூட்டத்தில் கலந்து கொள்வது எங்களுக்கு பெருமையானது. பா.ஜ.க. ஆட்சி ஆனது 10 ஆண்டுகள் காலம்

ஆட்சி செய்து வந்துள்ளது. மேட்டி 2014 ஆம் ஆண்டு தேர்தல் களத்தில் என்னுடைய பட்டியலாவது வெற்றி பெற செய்ய வையங்கள் பெட்ரோல் விலை டீசல் விலை சிலிண்டர் விலை நான் குறைப்பேன் என்று கூறினார். 2014 இல் 45 ரூபாய் மற்றும் 50 ரூபாய் வீற்ற டீசல் மற்றும் பெட்ரோல் இன்று 103 ரூபாய் 95 ரூபாய் என விற்ப்பு கொண்டுள்ளது. ஒரு சிலிண்டர் விலை அன்று ரூ.400 இருந்தது இன்று 1200 ரூபாயாக உள்ளது. கிட்டத்தட்ட 800 ரூபாய் அதிகரித்துள்ளது சிலிண்டர் விலை மக்களால் தேர்ந்தெடுக்கப்பட்ட மக்களுக்காவே வாழும் தமிழக

முதல்வர் பல்வேறு திட்டங்களை அளித்து வருகின்றார் என்றார். இக்கூட்டத்தில் மாநகர செயலாளர் மு. மதிவாணன், தலைமைச் செயற்குழு உறுப்பினர் கே.என். சேகரன், வன்னை அரங்கநாதன், மாவட்ட அவை தலைவர் கோவிந்தராஜன், மாநில நிர்வாகி செந்தில், துணை மேயர் திவ்யா மாவட்ட துணை செயலாளர் செங்குட்டுவன், மூக்கன், ஸ்வாஷ்வு, மாவட்ட பொருளாளர் குணசேகரன், பகுதி செயலாளர் நீலமேகம், தர்மராஜ், விஜயகுமார், சிவகுமார் ஒன்றிய கழக செயலாளர் கே.எஸ்.எம் கருணாநிதி மற்றும் மாவட்ட, மாநகர, ஒன்றிய, நகர, பகுதி, பேருள் கழக நிர்வாகிகள் அணிகளின் அமைப்பாளர்கள் உள்ளாட்சி அமைப்பு பிரதிநிதிகள் கலந்து கொண்டனர்.



நாகை மாவட்டம், நாகை நம்பியார் நகரில் புதிதாக கட்டப்பட்டு வரும் புயல் பாதுகாப்பு மைய கட்டிடத்தை சட்டமன்ற பேரவை மதிப்பீட்டு குழு தலைவர் சாக்கோட்டை க.அன்பழகன் தலைமையில் குழுவினர் பார்வையிட்டு ஆய்வு செய்தனர். உடன் நாகை மாவட்டக் கழகச் செயலாளரும், தமிழ்நாடு மீன் வளர்ச்சிக் கழகத்தலைவர் என்.கௌதமன், மாவட்டக் கழகப் பொருளாளர் மு.லோகநாதன், நாகை நகரக் கழகச் செயலாளர் இரா.மாரிமுத்து, நாகை நகர்மன்ற உறுப்பினர் நம்பியார்நகர் சரவேஷ் மற்றும் பலர் உள்ளனர்.